

Nútímans leiðsla

Altjóða Vinnustevnan Faroexpo, sum verður hildin í Runavík frá 19.-22. oktober, hevur nógv áhugavert at bjóða luttakarunum. Umframt partenariatið, sum verður í ítróttarhøllini í Runavík, verður eisini ein almenn ráðstevna í nýggja mentanarhúsinum Løkshøll í Runavík.

Almenna Faroexpo Ráðstevnan verður hildin mikudagin 21. oktober kl. 13.00-16.30. Heitið á ráðstevnuni í ár er Nútímans leiðsla. Fýra fyrilestrahaldarar, fara at mynda ráðstevnuna.

Mennandi leiðsla í verki

Eitt av evnunum á ráðstevnuni er Mennandi leiðsla í verki. Fyrilestrahaldari er Hákun Djurhuus, stjóri á SEV. Hákun varð útbúgvin civilverkfrøðingur í 1986. Síðani lokna útbúgving, hevur hann m.a. arbeitt sum ráðgevi í byggivinnuni 1986-93 og sum leiðsluráðgevi í NFCS (Northern Fish Cold Storage) 1993-96. Í 1996 byrjaði hann í vanligum starvi hjá Dansk Shell, her starvaðist hann í 1 ár. Síðani tók hann við stjórarstarvi á Føroya Shell og arbeiddi har í 10 ár. Í 2007 byrjaði hann í sínum núverandi starvi sum stjóri á SEV. Fyrilesturinn fer at snúgvast seg um tær royndir Hákun hevur

gjørt sær gjøgnum árinum sum stjóri. Víst verður m.a. á tey amboð, hann hevur brúkt fyri at røkka málum, og týðningin av at seta sær mál.

Hvussu møta vit avbjóðingum

Næsti fyrilestrahaldari er Jógvan Fríðrikson, sum fer at halda ein fyrilestur undir heitinum Hvussu møta vit avbjóðingum. Jógvan er føddur í 1957 og upp-vaksin á Strøndum. Gudfrøðingur frá universitetinum í Århus 1985. Hevur virkað sum prestur síðani 1986 og gjørdist biskupur í 2007.

Jógvan er kendur fyri fyrilestrar um sosial etisk evni. Hevur tikið virknan lut í almennum orðaskifti um samfelagsmál og tað menniskjansliga tilfeingið í privatari og almennari vinnu. Fyrilestrararnir eru mangan skeivir vinklar inn á tilveruna / lívið / stovnin / fyrirkoma.

Vanliga eru fyrilestrararnir einfaldir og lættir at lurta eftir. Tó, viðhvørt er hugmyndafrøðin flúgvandi ástøði og heimspeki og nemur evnir, har lurtarin sjálvur má hugsa, um fyrilesturinn skal siga nakað. Fyrilestrararnir verða hildnir, men tað sagda er altíð ósagt. Niðurstøðan er lutur



Hákun Djurhuus, stjóri á SEV



Jákup Veyhe



Jógvan Fríðrikson, biskupur



Niels Christian Nolsøe, stjóri á Elektron

lurtarans.

Á Faroexpo Ráðstevnuni verður roynt verður at lýsa evnið, Hvussu møta vit avbjóðingum, úr ymiskum sjónarhorni, t.d. avbjóðing í mun til hvat / hvønn?, avbjóðing sum innan menniskjansligt fyrirbrigdi, avbjóðing sum rák í tíðini, avbjóðing sum fyrirbrigdi, avbjóðing sum persónligur og vinnuligur fyrirmunur, avbjóðing sum vøkunátt í hugsan, avbjóðing sum gagnlig framtíð.

Hin skeivi fyrilesturinn (undirhald við innihaldi)

Triði fyrilesturinn á ráðstevnuni verður Hin skeivi fyrilesturinn. Jákup Veyhe heldur hendan spennandi fyrilestur. Jákup er sjálvur og hevur fingist við sjónleik og film í fleiri ár. Hann hevur egið lýsingarvirki og hevur javnan leiklutir í skemtiligum

lýsingum fyri eitt nú tryggingum og flogferðum.

Jákup gjørdist kendur um allar Føroyar, tá hann saman við Sjúrdi Skaale gjørdi skemtisendingarnar Pipar & Salt. Seinnu árinum hevur hann verið aktivur í umhvørvinum kring filmsverkstaðin Klippfisk, har hann er virkandi leiðari. Jákup skrivaði dialogin í sangleikinum "Skeyk", og hevur seinnu árinum gjørt hoyrispøl til barnaútarpið og satiru-innsløg til útvarpið.

Hvat eyðkennir rættar avgerðir

Niels Christian Nolsøe heldur seinasta fyrilesturinn á ráðstevnuni. Niels Christian varð útbúgvin civilverkfrøðingur í 1986. Síðani lokna útbúgving hevur hann m.a. arbeitt sum processverkfrøðingur hjá Dansk Stálvalseværk A/S frá 1986-1990, og sum ráðgevi hjá Peter

Mathiassen A/S frá 1990-1995. Í 1995 byrjaði hann í sínum núverandi starvi sum stjóri á Elektron.

Fyrilesturinn fer at snúgvast seg um tær royndir sum Niels Christian hevur gjørt sær gjøgnum árinum sum stjóri. Nakrir av teimum spurningunum hann fer at royna at svara eru: Ber tað altíð til at analysera seg fram til røttu avgerðina?, Kann ein avgerð bert sigast at vera røtt um hon førir til ætlaða úrslitið?, Eru dømir um at feilir eru meira áhugaverdir enn tilætlaði úrslit?, kann tað í ávinnum færum vera meira týðningarmikið at seta eina kós er enn at hava røttu kósina?.

Ráðstevnan er almenn

Fyrilestrararnir eru viðkomandi bæði hjá eintaklingum og virkjunum. Kunning og tilmelding á www.faroexpo.fo. Til ber eisini at ringja til VRG tlf. 666600.

www.kemilux.fo

KEMILUX

- dyggastu vaski- og reingerðarevnini til skipið og bátin ...



H79

S1-EXTRA

RUSTLOYSARI

RUSTVASK



Viðgjørt við RUSTVASK

Tín serhandil innan vask og reingerð

- Pakningur og pakkimaskinur til ali- og fiskivinnuna
- Arbeids- og frítíðarklæðir
- Verndarbúnað og skógvar
- Ráðgeving innan reingerð

Saman finna vit loysnina

Veitarin
KEMILUX SIRIUS

Á Sandvíkarhalla - tlf. 350830 - Má-frí 8-17.30

Í okkara snotiliga handli á Hjalla færst tú alla framleiðslu frá Kemilux, umframt mangt annað til húsarhald, vinnu og stovnar

